

این کتاب را تقدیم می‌کنیم به منتهی قوت دین و ملت امام الهی

رحمۃ اللہ تعالیٰ علیہ
(امام احمد رضا خان بریلوی)

ستر ج الفقه



پروفیسر ڈاکٹر محمد مسعود احمد
ایم۔ اے؛ پی۔ ایچ۔ ڈی

۵۰۶/۲ ای۔ ناظم آباد، کراچی، (سندھ)

اسلامی جمہوریہ پاکستان ۱۴۱۶ھ/۱۹۹۶ء

ادارۃ مسعودیہ

باسمہ تعالیٰ

ابتدائیہ

امام احمد رضا بریلوی (۱۸۵۶ء — ۱۹۲۱ء) اپنے عہد کے عظیم محدث و فقیہ تھے۔ آپ نے انیسویں اور بیسویں صدی عیسوی میں مسلک جہود کا اجیاء کیا اور سوادِ اعظم اہل سنت و جماعت کی لاج رکھ لی۔ حرمین شریفین، پاک، ہند اور بلادِ اسلامیہ کے بکثرت علماء و فضلاء نے آپ کی ہمہ گیر علمیت و بصیرت اور بے مثال دینی و ملی خدمات کا اعتراف کیا ہے۔ پاک و ہند کے دورِ آخر کے مفتیوں میں مفتی اعظم شاہ محمد ظفر اللہ دہلوی رحمۃ اللہ علیہ (خطیب و امام مسجد جامع فقہوری دہلی) اور مفتی محمد کفایت اللہ دہلوی (صدر مدرس مدرسہ امینیہ، دہلی) بھی امام احمد رضا کے تلمذ اور وسعت علمی کے معترف تھے۔ مفتی محمد کفایت اللہ دہلوی نے فرمایا: "اس میں کلام نہیں کہ مولانا احمد رضا خاں کا علم بہت وسیع تھا۔"

(ہفت روزہ "ہجوم" نئی دہلی، امام احمد رضا نمبر ۲ دسمبر ۱۹۸۸ء، ص ۶۱۴)
مغربی ممالک میں "لینڈ کی قدیم اور مشہور جامعہ، لائبرن یونیورسٹی کے شعبہ علوم اسلامیہ کے سن سیدیہ اور جہاں دیدہ پروفیسر، ڈاکٹر جے۔ ایم۔ ایس۔ بلیان کو

نام کتاب	سرتاج الفقہاء
مصنف	پروفیسر ڈاکٹر محمد مسعود احمد مظہری
صفحات	۲۴
کتابت	قرطباتی ران
سائز	۳۶ × ۲۳
تعداد	۱۶
اشاعت	۳۰۰۰
ناشر	۱۳۱۱ھ / ۱۹۹۶ء ادارہ مسعودیہ

ملنے کے چتے

ادارہ مسعودیہ: ۲/۶-۵ ای نافسم آباد - حیدرآباد
مظہری پبلیکیشنز: ۲۶۰۶/۸ بی۔ آئی۔ بی۔ کالونی کراچی فون ۴۹۴۵۳۱
المختار پبلیکیشنز: ۲۵ جاپان میٹن رمانا چوک (ریگن) صدر کراچی
مکتبہ رضویہ: آرام باغ روڈ کراچی
مکتبہ غوثیہ: سبزی منڈی کراچی فون نمبر ۴۹۴۳۳۶۸
ادارہ مسعودیہ: بسینٹ انشتر روڈ لاہور
مکتبہ قادریہ: جامعہ نظامیہ رضویہ اندرونِ مولوی گیٹ - لاہور

کو حسب اہم احمد رضا کے بارے میں لکھا گیا تو وہ حیران رہ گئے کیوں کہ علوم اسلامیہ کے استاد ہونے کے باوجود وہ اہم احمد رضا کے نام تک سے بے خبر تھے لیکن جب انہوں نے فتاویٰ رضویہ کا مطالعہ کیا تو اہم احمد رضا کی تجرّی علمی کا برملا اعتراف کیا اور بین الاقوامی کانفرنسوں میں پیش کئے جانے والے اپنے مقالات میں اہم احمد رضا کا ذکر کیا۔ چنانچہ ہائیڈل برگ یونیورسٹی (مغربی جرمنی) اور بڈاپسٹ (ہنگری) کی بین الاقوامی کانفرنسوں میں موصوف نے جو مقالات پیش کئے ان میں فتاویٰ رضویہ کے متعدد حوالے موجود ہیں۔

فتاویٰ رضویہ پر پروفیسر محمد رشید قادری (کراچی یونیورسٹی، کراچی) نے بہت مفید کام کیا ہے۔ انہوں نے ایک مستقل مقالے میں فتاویٰ رضویہ کا موضوعاتی جائزہ پیش کیا ہے۔ یہ مقالہ ادارہ تحقیقات اہم احمد رضا، کراچی نے ۱۹۸۸ء میں شائع کر دیا ہے۔ ایک اور اہم کام جامعہ نظامیہ، لاہور کے مہتمم مفتی محمد عبد القیوم ہزاروی مدظلہ العالی کر رہے ہیں۔ وہ فتاویٰ رضویہ کے ترجمہ و تخریج کا کام کر رہے ہیں۔ حقیقت یہ ہے کہ فتاویٰ رضویہ فقہ اسلامی کا ایک عظیم انسائیکلو پیڈیا ہے، اس پر تحقیق کے لئے محققین اور ماہرین علوم و فنون کی ضرورت ہے جو ایک اکیڈمی میں بیٹھ کر اس اہم کام کو انجام دیں۔ فتاویٰ رضویہ کی جلالیت کے ترجمے اور حوالوں کی تفصیلات کے علاوہ جن کتب و رسائل اور مآخذ و رجال کا فتاویٰ رضویہ میں ذکر کیا گیا ہے ان کے متعلق علمی، سوانحی، تاریخی، جغرافیائی تفصیلات بھی فراہم کی جائیں اور فتاویٰ کے ماحول، تاریخی و سیاسی اور سماجی و معاشرتی پس منظر کا بھی جائزہ لیا جائے۔

جن علوم و فنون میں اہم احمد رضا کو خدمات حاصل تھیں ان میں علم فقہ خاص امتیاز رکھتا ہے۔ یہی وجہ ہے کہ متعدد علماء و فضلاء اور دانشوروں نے اہم احمد رضا کی فقہیت کو موضوع سخن بنایا ہے اور علمی مقالات و مضامین لکھے ہیں۔ مثلاً یہ حضرات:-

علامہ محمد فیض احمد اویسی رضوی، مفتی وقار الدین قادری، علامہ شمس بریلوی، جسٹس ڈاکٹر مفتی سید شجاعت علی قادری، مولانا عبد الباقی خاں اختر شاہجہان پوری، مولانا غلام رسول سعیدی، مولانا عبد الحکیم شرف قادری، مولانا محمد یونس اختر مصباحی، مولانا محمد علی محمد رضا قادری، مولانا عبد القدوس مصباحی، مولانا علاء المصطفیٰ قادری، مولانا محمد شجاع الدین رتوی، ستید الور علی ایڈوکیٹ، پروفیسر فیاض احمد خاں کاکوش، پروفیسر محمد فاروق الفاروقی، پروفیسر حافظ محمد شکیل ادج، میاں عبدالرشید وغیرہ وغیرہ۔

اور ڈاکٹر حسن رضا خاں نے تو اہم احمد رضا کی فقہیت پر پٹنہ یونیورسٹی (بھارت) سے ڈاکٹریٹ کیا ہے لیکن اس کے باوجود اہم احمد رضا کی فقہیت کے متعدد گوشے ہنوز تشنہ تحقیق ہیں۔ پیش نظر مقالہ بھی اہم احمد رضا کی فقہیت سے متعلق ہے۔

یہ مقالہ آج سے پانچ برس قبل ۱۹۸۳ء میں لکھا گیا تھا۔ اس میں مندرجہ تمام حقائق کا تعلق پانچ سال قبل کی معلومات سے ہے۔ یہ مقالہ پہلے ادارہ تصنیفات اہم احمد رضا، کراچی نے ۱۹۸۴ء میں ڈاکٹر حسن رضا خاں کے مقالے فقہ اسلام کے ساتھ بطور افتتاحیہ شائع کیا پھر ادارہ تحقیقات اہم احمد رضا، کراچی نے اسی سال اپنے سالنامہ معارفِ رضا میں شائع کیا، اس کے بعد مرکزی مجلس اہم اعظم، لاہور نے کتابی صورت میں شائع کرنے کا ارادہ ظاہر کیا۔ خیال تھا کہ نظر ثانی کر کے اس میں ضروری اضافے کر دیئے جائیں کیوں کہ اہم احمد رضا سے متعلق معلومات میں روز بروز اضافہ ہوتا جاتا ہے، دُنیا کے چار براعظموں میں اہم احمد رضا پر کام ہو رہا ہے اور نئے نئے حقائق سامنے آرہے ہیں۔ لیکن عدم الفرضی کی وجہ سے ماسوائے ایک دو اضافوں کے کوئی خاص اضافہ نہ کیا جا سکا اور یہ کام آئندہ کے لئے اٹھا رکھا گیا۔ بہر حال اب برادرِ م جناب

عبد الستار طاہر زید مجید (یکسٹری مرکزی مجلس اہم اعظم، لاہور) اس مقالہ کو پہلی بار کتابی صورت میں شائع کر رہے ہیں۔ مولیٰ تعالیٰ موصوف کو اور سر پرست مجلس علامہ محمد عبد الحکیم اختر شاہجہان پوری مظہری زید عنایتہ نیز تمام اراکین و سناؤین کو اجر عظیم عطا فرمائے۔ آمین۔

احقر

محمّد مسعود احمد

۶ رجب المرجب ۱۳۹۹ھ
۱۳ فروری ۱۹۸۹ء

پرنسپل گورنمنٹ ڈگری کالج ٹھٹھہ (سندھ)

سرتاج الفقہاء

(۱)

امام احمد رضا خان بریلوی (م ۱۳۳۵ھ / ۱۹۲۱ء) عہد جدید کے عظیم محقق تھے، جس پر اُن کی علمی تخلیقات و تحقیقات شاہد اور زمانہ خود گواہ ہے۔ زمانے نے اُن کو جانچا، پرکھا اور پھر آفتاب، مانتاب بنا دیا۔ اُن کی روشنی دور دور تھی۔ اُن کی آواز دور دور پہنچی۔ علمائے عرب نے اُن کے فضل و کمال کی کھلے دل سے داد دی اور خوب خوب سراہا۔ چنانچہ شیخ عبد الرحمن دھان کی فرماتے ہیں:-

الذی شہد لہ علماء البلد الحرام بانہ السید الفرد الامام لہ
ترجمہ:- وہ جس کے متعلق مکہ منظرہ کے علماء کرام گواہی دے رہے ہیں کہ وہ
سر بلوں میں یکتا و یگانہ ہے۔

اور شیخ عبد اللہ تالبی مدنی فرماتے ہیں:-

وهو تارة هذا الزمان وخرة هذا الدهر الا وان
سید الشیوخ والفضلاء اکرام یتیمۃ الدهر بلا توان لہ
ترجمہ:- وہ نادر روزگار، اس وقت اور اس زمانے کا نور معزز مشائخ اور فضلاء کا
سردار بلا تامل وہ زمانے کا گوہر یکتا۔

لہ احمد رضا خان احسان الحرمین، مطبوعہ لاہور ص ۲۳
لہ احمد رضا خان، الدولہ المکیہ، مطبوعہ کراچی، ص ۹۴-۹۶

شیخ محمد عارف بن محمد الدین ابن احمد فرماتے ہیں۔

فکلامہ یدل علی کمال علمہ

ترجمہ :- ان کا کلام ان کے کمال علم پر دلالت کرتا ہے۔

اور دمشق ہی کے علامہ شیخ محمد القاسمی تحریر فرماتے ہیں۔

جامع للکمالات والفضائل من الخط دون شرفہ کل متطاول

فائدہ بن الفضل والوکا والمذعن لفضله اعداؤہ ومحبوہ، متقدما

فی العلوم جلیل ومثله فی الانام قلیل

ترجمہ :- فضائل و کمالات کے ایسے جامع ہیں جن کے سامنے بڑے سے بڑا

پیش ہے، وہ فضل کے باپ اور بیٹے ہیں۔ ان کی فضیلت کا یقین دشمن و دوست

دونوں کو ہے، ان کا علمی مقام بہت بلند ہے، ان کی مثال لوگوں میں بہت

کم ہے۔

پاک و ہند کے فضلاء و محققین میں ان کی وجہ سے چنانچہ پاکستان کے مشہور محقق و

دانشور پروفیسر ڈاکٹر مسطفیٰ خاں صاحب (سابق صدر شعبہ اردو، سندھ یونیورسٹی، حیدرآباد،

سندھ) فرماتے ہیں۔

اعلیٰ حضرت مولانا احمد رضا خاں علیہ الرحمہ اپنے دور کے بے مثل علماء میں

شمار ہوتے ہیں، ان کے فضل و کمال، ذہانت، فطانت، طباعتی و ذہنی

کے سامنے بڑے بڑے علماء فضلاء، یونیورسٹیوں کے اساتذہ، محققین

اور مستشرقین نظروں میں نہیں بچتے۔

۱۹۲۱ء میں جب ام ام احمد رضا کا وصال ہوا تو لاہور کے پیسہ اخبار نے اپنے ادارے

میں ایک تعزیتی نوٹ لکھا جس کو پڑھ کر یہ اندازہ ہوتا ہے کہ پاک و ہند میں ام احمد رضا

کا بڑا چرچا تھا اور ان کے فضل و کمال کے سب قائل تھے، ادارے نگار لکھتا ہے :-

۱۔ محمد مسعود احمد، ام احمد رضا اور عالم اسلام، مطبوعہ کراچی، ۱۳۷۰ھ، ص ۱۳۷

۲۔ ایضاً، ص ۱۳۹

۳۔ محمد مرید احمد، جہان رضا، مطبوعہ لاہور، ص ۱۸۸

آپ ہندوستان میں علوم اسلامیہ دینیہ کے آفتاب تھے، بڑے فاضل

اور متبحر وجہ بیحد عالم آپ کی وفات سے ہندوستان کی ایک ایسی

برگزیدہ، ہستی اٹھ گئی جس کی خالی جگہ پُر کرنا ناممکن نظر آتا ہے۔

ام ام احمد رضا کے فضل و کمال کے ساتھ ساتھ ان کی وسعت علم کے بھی فضلاء دانشور

کاٹک نظر آتے ہیں۔ چنانچہ پروفیسر جی۔ ڈی قریشی (یو کال یونیورسٹی، انگلستان)

کہتے ہیں۔

انہوں نے اپنے وسیع اور عمیق علم کے لطیف اپنی ذات میں ایک اسلامی

یونیورسٹی کی بلندیاں جمع کر لی ہیں۔ (ترجمہ انگریزی)

اور پروفیسر ایس۔ ٹی۔ علی نقوی (صدر شعبہ کیمیا، گورنمنٹ ڈگری کالج، مٹلہ، بھٹنہ، بھٹنہ، بھٹنہ)

وہ اپنے عہد کے عظیم فقیہ اور مسنف تھے، ان کا علم وسیع اور بولچھوں تھا۔

وہ ۵۰ علوم و فنون پر ہمارے تامل رکھتے تھے (انگریزی ترجمہ)

عبد جدید کے مشہور و معروف مسنف مولانا ابوالاعلیٰ مودودی کہتے ہیں۔

مولانا احمد رضا خاں صاحب کے علم و فضل کا میرے دل میں بڑا احترام

ہے۔ فی الواقع علوم دینی پر بڑی وسیع نظر رکھتے تھے اور ان کی اس فضیلت

کا اعتراف ان لوگوں کو بھی ہے جو ان سے اختلاف رکھتے ہیں۔

پاکستان کے ایک سن رسیدہ، صحافی و قلم کار میاں عبدالرشید اپنی انگریزی کتاب

"پاک و ہند میں اسلام" (مطبوعہ لاہور، ۱۹۷۱ء) میں لکھتے ہیں۔

حضرت احمد رضا خاں بریلوی برصغیر کی چند غیر معمولی شخصیات میں سے ایک

تھے۔ وہ ہمہ گیر محقق، نہایت ذہین اور متقی اور فقہ اسلامی کے ماہر۔

ان کا علم ہمہ گیر تھا۔ (ترجمہ انگریزی)

۱۔ پیسہ اخبار (لاہور) شمارہ ۲ نومبر ۱۹۲۱ء، اداریہ

۲۔ پیغام رستے مجلس رضا، پانچواں انگلستان، ۹ اکتوبر ۱۹۸۱ء

۳۔ الہام (مٹلہ سندھ) شمارہ ۱۹۸۳ء، ص ۱۵

۴۔ عبد الباقی کوکب، مقالات، یوم رضا، ۲۳ ص ۶، مکتوب، ۲۸ ص ۶، ۱۹۹۸ء

۵۔ شیخ محمد نسیم احمد انجاری، علی، بحوالہ رسائل رضویہ، ۲ ص ۱۳۸، مطبوعہ لاہور

بلاشبہ ام احمد رضا اپنے عہد کے ایک عظیم فقیہ تھے۔ طبقات فقہاء میں ام احمد رضا کو جو مقام حاصل ہے وہ اُن کے معاصرین میں کسی کو حاصل نہیں تھا۔ فقیہ کا یہ امتیاز خاص یہ ہے کہ اُس کو آیات، قرآنہ اور احادیثِ نبویہ پر کامل عبور ہو۔ ام احمد کی قوتِ حافظہ قرنِ اول کی یاد دلاتی ہے، وہ خود حافظِ قرآن تھے اور معانی و مفہیم سے آشنا۔۔۔۔ اُن کے سامنے نہ صرف قرآن کے الفاظ تھے بلکہ اُس کے معانی اور روح معانی بھی۔۔۔۔ اُن کا فکر و خیال آیات و احادیث سے آباد تھا۔ حدیث میں اُن کے مقام کا اس سے اندازہ لگایا جاسکتا ہے کہ خود علمائے عرب اُن کی شان میں یہ اظہار فرما رہے ہیں۔

كيف لا وهو امام المحدثين

ترجمہ در کیوں نہیں، وہ تو محدثین کے امام ہیں۔

اور ڈاکٹر سید محمد عبد الرشید (چیمبرین شعبہ دارۃ المعارف الاسلامیہ، پنجاب یونیورسٹی لاہور)
نے ام احمد رضا کو ”عقلمندی فقیہہ“ صاحب نظر مفسر قرآن اور عظیم محدث“ قرار
دیا ہے۔

سجادہ نشین بابر شریف (بھارت) حضرت حسن مہیاں مدظلہ العالی ۸ جولائی ۱۹۸۸ء کو راقم کے عزیز خاں پر تشریف لائے اور دیکھ کر علی گفتگو فرماتے رہے ،
اشنائے گفتگو میں فرمایا :-

”حضرت شاہ اولاد رسول مابہر دی“ اعلیٰ حضرت کے لئے فرماتے تھے کہ وہ ”فیقہ النفس“ تھے، اُن کے الفاظ اپنی جگہ ایسے تھے جیسے ”خ“ حضرت شاہ اولاد رسول، امام احمد رضا کے معاصر تھے، صاحبِ علم و فضل اور مسکنِ یوں کے مصنف، رحمۃ اللہ علیہ ہیں آپ کا وصال ہوا۔

مولانا ابوالحسن علی ندوی، امام احمد رضا کے ہم خیال نہ ہوتے ہوئے بھی یہ انکسار خیال فرماتے ہیں:-

”جذبات فقیر پر جو ان کو عبور حاصل تھا، ان کے زمانے میں اس کی نظیر نہیں ملتی۔“

اور جسٹس پیر محمد کرم شاہ صاحب (جج سپریم کورٹ آف پاکستان شریعت پنچ) فرماتے ہیں:-

”علوم دینیہ، فقہ، حدیث، تفسیر وغیرہ میں آپ کو جو عظیم النظیر مہارت حاصل تھی اس میں تو کسی کو کام نہیں“۔



اس میں شک نہیں کہ بحیثیت فقیہ اہم احمد رضا جامع فضائل و کمالات تھے
— وہ حق پسند بھی تھے، عدل پسند بھی اور حق گو بھی — وہ امین بھی تھے، مخلص
بھی، زاہد و عابد بھی اور متقی بھی — وہ معقولیت پسند بھی تھے اور بلند خیال بھی
— وہ بے ریا اور بے نفس تھے — ایسے صداقت شعار کہ قول و فعل میں
اصلاً تضاد نہیں — وہ باعزت تھے، باوقار تھے، ضدی اور ہٹ دھرم نہ
تھے — جو کہتے اُس پر عمل کر کے دکھاتے — بیباک و گستاخ اور خود سُر و
مغرور نہ تھے — زمانے کے بعض شناس تھے اور علوم و فنون کے ماہر —
دوست کی دوستی اور دشمن کی دشمنی سے بے نیاز — وہ ہشیار تھے بے خبر نہ تھے
— اُن کی نظر ہمہ گیر تھی، اور اُن کا قلم ہاں نواز — وہ صاحب بصیرت تھے،
اُن کی نظر میں منظر اور پیش منظر پر بھی رتبہ تھی — ہندوکانِ خدا کو مشکل میں نہیں ڈالتے
تھے، اُن کے خدا و رسول نے جو سونیتیں اُن کو دیں اُن کا خیال رکھتے تھے — وہ

۱۔ ابو الحسن علی ندوی، نثر ممتاز الخواطر، مطبوعہ حیدرآباد دکن، ج ۸، ص ۴۴

عبد القی کوکب: مقالہ انتہائی قیمتی، مطبوعہ لاہور ۱۹۷۰ء، ج ۲، ص ۲۹

زمانے کی حرکت سے آگاہ تھے۔ تہذیبوں اور تمدنوں کے آثار چرچاؤ اور دم و دھج کے نشیب و فراز سے واقف تھے۔ اُن کا دماغ روشن۔ اُن کا دل متور تھا۔ کتب حدیث و فقہ پر گہری نظر تھی۔ تمام مسائل شرعیہ مع دلائل شرعیہ مستحضر تھے۔ وہ تصنیف کے ساتھ ساتھ مصنف کے مقام و مرتبے سے بھی آگاہ تھے۔ اُن کو زبان و بیان پر حیرت انگیز قدرت تھی۔ عربی، فارسی اور اردو میں بے زکا کہتے چلے جاتے۔ اُن کی فقہی نگارشات میں بکثرت ادب پارے ملتے ہیں۔ انہوں نے تحقیق، تدقیق کا وہ اعلیٰ معیار قائم کیا کہ دورِ جدید میں جس کی نظیر نہیں ملتی۔ اُن کی طنز بات میں بھی ابتذال نہیں۔ وہ اپنے قاری کو پہچانتے ہیں اور اُس کو مطمئن کر کے چھوڑتے ہیں۔ وہ اپنے قاری کو کسی الجھن میں مبتلا نہیں کرتے۔ مطالب معانی خود اُن کے ذہن میں صاف ہوتے ہیں، وہ بڑی صفائی سے اپنی باتیں صاف صاف بتاتے چلے جاتے ہیں جو دل میں اترتی چلی جاتی ہیں۔ وہ دلائل و شواہد کے استنہ انداز گائیے ہیں کہ قاری کا فکر و خیال پیاسا نہیں رہتا بلکہ ایسا سیر ہو جاتا ہے کہ پھر کبھی پیاس ہی نہیں لگتی۔ اُن کی تحقیقات مبالغہ آرائی اور شوشہ و زوائد سے پاک ہیں۔ اُن کے اسلوب بیان میں قلعیت ہے۔ اُن کو اپنے حافظہ پر پورا بھروسہ ہے۔ وہ متن کی صحت کا خاص اہتمام رکھتے ہیں۔ معاصر شہادتوں کو چھان بین کر کے کرتے ہیں۔ علوم و فنون کی مصطلحات سے پوری طرح باخبر ہیں۔ انہوں نے علوم و فنون کو تفصیل و تشریح عطا فرمائی اور نظم و ضبط دیا۔ وہ دلائل و براہین کو ترتیب و تدریج کے ساتھ بیان کرتے ہیں۔ وہ بڑی خوبی سے مضمون پھیلاتے ہیں، پھر سیٹھ چلے جاتے ہیں اور کمالِ ہمارت سے دریا کو کوزے میں بند کر دیتے ہیں۔ اُن کے اہل جامہیت، صحت اور دیانت داری آب و تاب کے ساتھ جلوہ گر ہیں۔ اُن کی فقہی تنقیدات بھی اعلیٰ درجہ کی تحقیقات ہیں۔ وہ جب فیصلہ کر لیتے ہیں تو پیچھے نہیں ہٹتے۔ علامہ ڈاکٹر محمد اقبال مرحوم ام احمد رضا کی علیت و فقاہت اور قوتِ فیصلہ پر اظہارِ خیال فرماتے ہوئے کہتے ہیں۔

”ہندوستان کے دورِ آخر میں ان جیسا لطایح اور ذہین فقیہ پیدا نہیں ہوا۔۔۔۔۔ میں نے اُن کے فتاویٰ سے یہ رائے قائم کی ہے اور اُن کے فتاویٰ اُن کی ذہانت، فطانت اور جودتِ طبع، کمالِ فقاہت اور علومِ دینیہ میں تبحرِ علمی کے شاہِ عادل ہیں۔۔۔۔۔ مولانا ایک دفعہ جو رائے قائم کر لیتے تھے اس پر مضبوطی سے قائم رہتے تھے، یقیناً وہ اپنی رائے کا اظہار بہت غور و فکر کے بعد کرتے تھے۔“

(۳)

فنِ فتویٰ نویسی میں ام احمد رضا کا جواب نہ تھا، اُن کا سلسلہ حدیث حضرت شاہ ولی اللہ محدث دہلوی اور حضرت شیخ عبدالحق دہلوی سے منسلک ہے۔ انہوں نے فقہ میں سندِ شیخ عبدالحق دہلوی کی سے حاصل کی، جن کا سلسلہ حضرت عبداللہ بن سعود تک پہنچتا ہے۔ ام احمد رضا نے ۱۳۱۹ھ / ۱۸۹۹ء کو فتویٰ نویسی کا آغاز کیا اور ۱۳۹۳ھ / ۱۹۷۳ء کو فتویٰ نویسی کی مطلق اجازت مل گئی۔ پھر جب ۱۳۹۵ھ / ۱۹۷۵ء میں ان کے والد ماجد علامہ مولانا محمد تقی علی خان کا وصال ہوا تو ام احمد رضا مستقل طور پر سندِ اختتام پر فائز ہو گئے۔ مجموعی طور پر ۵۴ سال ام احمد رضا نے فتوے لکھے، اُن کی سرعتِ تحریر کا عالم یہ تھا کہ مسودات کو چار نقل کرنے والے بیک وقت نقل کرتے جاتے، یہ خارِ غ بھی نہ ہوتے کہ پانچواں صفحہ تیار ہو جاتا۔ اس سے اندازہ لگایا جاسکتا ہے کہ ام احمد رضا نے اپنی زندگی میں کتنا کچھ لکھا ہو گا۔ ام احمد رضا کے ہاں ساری دنیا سے استفادہ اس قدر آتے کہ کسی مفتی کے پاس اتنی تعداد میں فتوے آتے رہتے۔ ایک وقت میں پانچ پانچ سو استفادہ جمع ہو جایا کرتے۔ خود ام احمد رضا تحریر فرماتے ہیں۔

”فقیر کے یہاں علاوہ۔۔۔ دیگر مشاغلِ کثیرہ دینیہ کے کارِ فتویٰ

لے ڈاکٹر عابد احمد علی مرحوم، تحریرِ محمد یکم گشت ۱۹۹۵ء (شریک مجلس اقبال)

اس وجہ سے دافر ہے کہ دس مفتیوں کے کام سے زائد ہے۔ شہر دیگر بلا و
امصار مجملہ اقطار ہندوستان، بنگال و پنجاب و بیلار، برما و ارکان و
چین و غزنی و امریکہ و افریقہ حتیٰ کہ سرکارِ حرمینِ محترمین سے استفاء
آتے ہیں اور ایک وقت میں پانچ پانچ سو جمع ہو جاتے ہیں۔

امام احمد رضا کے مجموعہ فتاویٰ کی بارہ جلدیں یاد گار ہیں۔ بقول مولانا افتخار احمد
قادری (رکن الجمع الاسلامی، مبارک پور، اعظم گڑھ، بھارت) فتاویٰ رضویہ کی پانچ جلدیں
مبارک پور سے شائع ہو چکی ہیں۔ چھٹی جلد کتابت ہو رہی ہے، ساتویں اور آٹھویں
دارالاشاعت، مبارک پور میں محفوظ ہیں، اس کے بعد کی مزید چار جلدیں بریلی میں محفوظ
ہیں۔ امام احمد رضا کے مجموعہ فتاویٰ کی فقہی اور دینی اہمیت تو مسلم ہے۔ لیکن دوسری
کئی حیثیات سے بھی اہم ہے۔ تاریخی، سیاسی، علمی، لسانی، ادبی، عمرانیاتی، اقتصادی
مسائل شرعی، سماجی و غیرہ۔ فتاویٰ رضویہ اپنے دامن میں بہت سے علوم و فنون
کو سمیٹے ہوئے ہے۔ امام احمد رضا کے فتاویٰ عربی، فارسی، اردو میں ہیں اور ہر زبان
میں ایسی پیاری تحریر لکھوایا کہ ان کی مادری زبانیں ہیں۔ بعض فتوے انگریزی زبان میں ترجمہ
کئے گئے ہیں۔ کیونکہ مستغنی جس زبان میں سوال کرتا تھا اس کو اسی زبان میں جواب بھیجا
جاتا تھا۔ انگریزی زبان میں ایک استفاء ۱۹۰۸ء کو محمد قادری نے رنگون (برما)
سے بھیجا تھا، جس کا جواب ۲۸ مئی ۱۹۰۸ء کو ارسال کیا گیا۔ اس کا عکس معارفِ رضا
(کراچی، ۱۹۸۲ء) میں شامل ہے۔ امام احمد رضا اس کا لحاظ تو رکھتے ہی رکھتے
کہ جس زبان میں استفاء آئے اسی زبان میں جواب لکھا جائے لیکن اس کا بھی انتہام
رکھتے تھے کہ استفاء مشور آتا تو جواب مشور دیا جاتا اور منظوم استفاء آتا تو جواب
منظوم دیا جاتا۔ فتاویٰ رضویہ میں منظوم فتوے بھی ہیں۔ امام احمد رضا کی فقہی
تحقیقات اور فاضلہ فتوے نے بہت سے علماء کو مفتی بنا دیا۔ مخالف و موافق

۱۔ امام احمد رضا خاں، الطایا النبویہ فی الفتاویٰ الرضویہ، ج ۴، ص ۱۴۹

۲۔ مکتوب محررہ ۲۵ اپریل ۱۹۶۹ء از مبارک پور بنام راقم الحروف

سب ان کے فتووں سے استفادہ کرتے ہیں، بعض ان کا حوالہ دیتے ہیں اور بعض یہ
تکلیف گوارا نہیں کرتے اور امام احمد رضا کی تحقیقات کو اپنے حساب میں لگا لیتے
ہیں۔ ہر کیف امام احمد رضا اجر و ثواب سے محروم نہیں رہتے۔

امام احمد رضا کے مجموعہ فتاویٰ، الفتاویٰ الرضویہ فی الطایا النبویہ کو قانون کے
ماہرین نے قدر کی نگاہ سے دیکھا ہے۔ چنانچہ ہندوستان کے مشہور قانون دان اور
بیسویں آئی کورٹ کے جج پروفیسر ڈی ایف ملا نے امام احمد رضا کے فتاویٰ رضویہ
اور فتاویٰ عالمگیریہ کو فقہ اسلامی کا شاہکار قرار دیا ہے۔
اور پروفیسر ڈاکٹر رشید احمد (استاد شعبہ علوم اسلامیہ، کراچی یونیورسٹی،
کراچی) کہتے ہیں:-

”رفقہ کے میدان میں آپ کے فتاویٰ فقہ اسلامی کا وہ عظیم الشان کارنامہ ہیں
جو آپ کو مجتہد کے درجے پر فائز کرنے کے لئے کافی ہیں۔“

ہندوستان کا مشہور عالم شہرت یافتہ علمی مجلہ معارف (اعظم گڑھ) فتاویٰ رضویہ اور
امام احمد رضا پر یہ تبصرہ کرتے ہوئے لکھتا ہے:-

”دینی علوم خصوصاً فقہ و حدیث پر ان کی نظر وسیع اور گہری تھی۔ مولانا جس
وقت نظر اور تحقیق کے ساتھ علماء کے استفادات کے جواب تحریر فرماتے
ہیں اس سے ان کی جامعیت، علمی بصیرت، فقہی جزی، استفاء ذرات
جہلانی کا پورا پورا اندازہ ہوتا ہے۔ ان کے عالمانہ اور محققانہ
فتاویٰ مخالف و موافق ہر طبقے کے مطالعہ کے لائق ہیں۔“

شیخ ابوالفتح ابو نعیم (پروفیسر کینیڈا الشریعہ محمد بن سعود یونیورسٹی، ریاض) نے
فتاویٰ رضویہ کا صرف ایک عربی فتویٰ مطالعہ کیا تو وہ حیران رہ گئے، خود فرماتے ہیں:-

۱۔ مکتوب علامہ قزاق احمد قادری از مسافت خانہ اندونیشیا، اسلام آباد، مورخہ جنوری ۱۹۸۱ء

۲۔ سید ریاست علی قادری، معارفِ رضا، مطبوعہ کراچی، ۱۹۸۰ء، ص ۳۳

۳۔ معارف (اعظم گڑھ، یوپی، بھارت) شمارہ ستمبر ۱۹۸۰ء، ص ۳۳، ۳۴

”عبارت کی روانی اور کتب و سنت و احوال سلف سے دلائل کے انبار
دیکھ کر میں حیران ہو گیا اور ششدر رہ گیا اور اس ایک فتوے کے مطالعہ
کے بعد میں نے یہ رائے قائم کر لی کہ یہ شخص کوئی عالم اور اپنے وقت
کا زبردست فقیہ ہے۔“ (ترجمہ عربی)

مشہور محقق و قلم کار امام احمد رضا کے معاصر، مولانا ^۱احمد سجاد بدایونی نے بڑی
دلگامی بات فرمائی ہے۔ وہ لکھتے ہیں :-

”حضرت مولانا بریلوی رحمۃ اللہ علیہ کا علم نافع و اُن کی فقاہت پر منتہی
نہ تھا۔ اسی سے انہیں مقبولیت حاصل ہوئی اور اسی سے اُن کا
نام زندہ ہے۔“

یہ فضلاء وہ ہیں، جو دل کی آواز پر لبیک کہتے ہیں۔ جو نفس کے اشاروں
پر نہیں چلتے۔ جو روزِ روشن میں آنکھیں بند نہیں رکھتے۔ وہی کہتے
ہیں جو اُن کا دل کہتا ہے۔ عالم اسلام کے موافق و مخالف فضلاء و دانشوروں
نے جن جن القاب و آداب سے نوازا اور اُن کے علم و فضل پر جو جو اظہارِ خیال کیا
اُس کو بیان کرنے کے لئے ایک دفتر چاہیے۔ ان حضرات کے تاثرات
پر ششیل پاکستان اور ہندوستان سے اب تک چھ مجوسے شائع ہو چکے ہیں اور
مزید شائع ہونے والے ہیں۔

(۴)

امام احمد رضا کے مستفیتوں میں علماء و فضلاء کے علاوہ پاک و ہند کی عدالت
عالیہ کے جج بھی شامل ہیں اور کلیات و جامعات کے پروفیسر بھی۔ جسٹس
محمد دین مرحوم (چیف کورٹ بہاول پور) جب ایک مقدمہ کا فیصلہ نہ کر سکے، مقبول
سے آٹھ فتوے لئے پھر بھی وہ مطمئن نہ ہو سکے تو انہوں نے ہدایت کی کہ یورپ

لے محمد الیسن اعظمی، امام احمد رضا دارباب علم و دانش کی نظر میں، مطبوعہ آباد، ۱۹۷۷ء
نمبر میرا احمد، جہان رضا، مطبوعہ لاہور، ۱۹۷۷ء، ص ۱۶۲

مقدمہ متعلقہ فتوؤں کی نقول کے ساتھ امام احمد رضا کی خدمت میں پیش کیا جائے
اور ان سے درخواست کی جائے کہ :-

”ان تمام فتاویٰ کو ملاحظہ فرمادیں اور ان سوالات حل طلب کے متعلق اپنی رائے
کامع استناد جواب تحریر فرما کر بہت جلد مرحمت فرمادیں۔ مقدمہ چونکہ
عرصے سے دائر ہے اس لئے نتیجہ کے بھجوانے کے استدعا کی جاتی
ہے کہ بہت جلد ہی عدالت ہدایں بھجوا یا جاوے۔“ (۱۹۱۳ء)

اسی طرح اسلامیہ کالج لاہور کے پروفیسر ریاضی اور پرنسپل مولوی حاکم علی مرحوم
امام احمد رضا سے، سائنسی، علمی اور سیاسی مومنوعات پر گفتگو فرماتے اور فتوے دیتے
تھے۔ تحریکِ ترکِ سوالات (۱۹۲۱ء) کے زمانے میں انہوں نے امام احمد رضا
سے جو فتویٰ لیا (اور جو علامہ اقبال کی نظر سے بھی گزرا) مشہور و معروف ہے بلکہ اس
فتویٰ نے تحریکِ ترکِ سوالات کے حامیوں کی اصلاح کی اور اُن کو (مسلمانوں کو)
تباہی سے بچایا۔

امام احمد رضا نے فنِ فتویٰ نویسی میں جن کی تربیت فرمائی وہ بھی اپنے عروج کو
پہنچے۔ ان میں قابل ذکر یہ حضرات ہیں :- مفتی اعظم مولانا محمد مصطفیٰ رضا خان، مولانا
احمد علی اعظمی، مولانا سید شاہ غلام بہاری، مولانا محمد ظفر الدین بہاری، حکیم سید عزیز عیوض
اور مولانا نواب مرزا وغیرہ۔

مولانا مصطفیٰ رضا خان علیہ الرحمہ، امام احمد رضا کے چھوٹے صاحبزادے تھے، فن
فتویٰ نویسی میں اپنی مثال آپ تھے۔ امام احمد رضا نے مولانا احمد علی اعظمی اور آپ کو
منصب افتاء و قضاء پر مامور فرماتے ہوئے یہ ارشاد فرمایا :-

”ان دونوں کو نہ صرف مفتی بلکہ تشریح کی جانب سے ان دونوں کو قاضی مقرر
کرنا ہوں کہ ان کے فیصلے کی وہی حیثیت ہوگی جو ایک قاضی اسلام کی ہوتی ہے۔“

لے احمد رضا خان، فتاویٰ رضویہ، مطبوعہ بریلی، ۱۳۳۲ھ، ج ۱، ص ۱۹۶

لے پروفیسر محمد صدیق، پروفیسر مولوی حاکم علی، مطبوعہ لاہور، ۱۹۷۷ء، ص ۱۱۳

لے احمد علی اعظمی، فتاویٰ امجدیہ، مطبوعہ آباد، ۱۳۳۲ھ

علامہ مصطفیٰ رضا خان کا مجموعہ فتاویٰ، فتاویٰ مصطفویہ کے نام سے ۱۹۸۲ء میں ادارہ تصنیفات امام رضا (کراچی) نے شائع کر دیا ہے۔ اس سے قبل ہندوستان سے بھی یہ شائع ہو چکا ہے۔

مولانا امجد علی عظمیٰ، امام احمد رضا کو دنیا بھر سے آنے والے استفادہ سنایا کرتے تھے اور امام احمد رضا جواب میں جو ارشاد فرماتے وہ اطاعت کرتے جاتے، طبیعت اخاذ تھی۔ طرہ سے واقف ہو گئے اور فتوے لکھتے رہے، فقہ میں ان کا مقام بہت بلند ہے۔ بہار شریعت ان کی مشہور تصنیف ہے۔ ان کا مجموعہ فتاویٰ، فتاویٰ امجدیہ ہندوستان سے شائع ہو چکا ہے۔ مولانا ظفر الدین بہاری بھی فقہ وحدیث میں بہت بلند مقام کے مالک تھے، فن حدیث میں ان کی تالیف صحیح البہاری قابل ذکر ہے۔

امام احمد رضا کے پر پوتے علامہ محمد اختر رضا خان (ابن علاقہ محمد ابراہیم رضا خان ابن علامہ محمد حامد رضا خان ابن امام احمد رضا خان) آجکل بریلی میں منصب افتاء پر فائز ہیں۔ وہ جامعہ ازہر (قاہرہ مصر) کے فارغ ہیں، بے تکان عربی لکھتے ہیں اور علم فقہ وحدیث میں مہارت رکھتے ہیں جس کا اندازہ ان کے مطلوبہ فتوؤں سے ہوتا ہے۔

(۵)

فتاویٰ کے علاوہ امام احمد رضا کی دیگر کتب تصانیف خاص اہمیت رکھتی ہیں جن کی تعداد ایک ہزار سے متجاوز ہے۔ ان کتب وتصانیف میں شروح وحواشی اہل علم کی توجہ کے مستحق ہیں۔ امام احمد رضا کے ایک جلیل القدر معاصر مولانا ہدایت رسول لکھنوی (م ۱۹۵۷ء) امام احمد رضا کے حواشی پر تبصرہ کرتے ہوئے لکھتے ہیں۔

”اعلیٰ حضرت کے حواشی خود ان کے اخلاصات وافادات ہوتے ہیں۔ لے

خانقاہ مجددیہ مظہریہ دہلی کے سجادہ نشین علامہ ابوالحسن لید فاروقی الادہری دسمبر ۱۹۸۳ء میں پاکستان تشریف لائے۔ کراچی میں ایک ملاقات میں اثنائے

گفتگو اقم سے فرمایا کہ وہ حیدر آباد دکن تشریف لے گئے، وہاں امام احمد رضا کے رد المحتار پر عربی حاشیہ جد المتار کے چند اوراق دیکھے تو حیران رہ گیا۔ جہاں صاحب رد المحتار ایک دو کتابوں کا ذکر کرتے ہیں وہاں مولانا احمد رضا خان آٹھ دس کتابوں کے حوالے دے ڈالتے ہیں۔

شاہ اولاد رسول مارہروی (م ۱۳۷۲ھ) اسی حاشیہ پر تبصرہ کرتے ہوئے فرماتے ہیں ”اعلیٰ حضرت کو میں ابن عابدین شامی پر فوقیت دیتا ہوں کیونکہ جو جامعیت اعلیٰ حضرت کے ہاں ہے وہ ابن عابدین شامی کے ہاں نہیں۔“

سراج الفقہاء مولانا سراج احمد (مفتی سراج العلوم، خانیور) امام احمد رضا کے معاصرین میں تھے، ان کے اساتذہ نے ان کو باور کرایا تھا کہ امام احمد رضا کو علم وحقیق سے کوئی علاقہ نہیں، ان کی کتابیں پڑھنا بے سود ہے لیکن جب سراج الفقہاء منصب افتاء پر فائز ہوئے اور میراث کے ایک مسئلے میں ان کو الجھن پیش آئی تو مجبوراً انہوں نے امام احمد رضا سے رجوع کیا، امام احمد رضا نے ایسا نشفی بخش جواب عطا فرمایا کہ سراج الفقہاء حیران رہ گئے اور امام احمد رضا کی علمی عظمت کا نقش ان کے دل پر ترسم ہو گیا۔ انہیں ایام میں ان کی ملاقات ایک غیر مقلد عالم مولانا نظام الدین (احمد پور) سے ہو گئی جو ان کے مخلصین میں تھے۔ سراج الفقہاء نے امام احمد رضا کا رسالہ الفضل الموابی ان کو دکھایا، تو وہ حیران رہ گئے اور عالم حیرت میں فرمایا۔

”یہ سب منازل فہم حدیث مولانا کو حاصل تھے؟۔ انوس کہ میں ان کے زمانے میں رہ کر بے خبر رہے فیض رہا۔“ علامہ شامی اور صاحب فتح القدیر مولانا کے شاگرد ہیں۔ یہ تو امام اعظم شامی معلوم ہوتے ہیں۔

علامہ جد المتار (جدادکن) نے ۱۲۵۷ھ میں حیدر آباد دکن سے چپ کراچی (اسلامی آباد) کے شائع ہو گئے ہیں۔ انہیں مولانا احمد تادمی (دکن الجمع الاسلامی) نے امام احمد رضا پر ایک قبیح مقالہ علم بند کیا ہے (ص ۲۳۰-۲۳۹) بروایت مقرر حسن میاں، بہروی سجادہ نشین خانقاہ، ادبہری شریف، سکوہ

المنیران، دہلی، شمارہ ۱۷ ج ۶۱۹۷۶-۱۸۵-۱۸۶

۶

امام احمد رضا کا تحقیقی معیار بہت بلند تھا، اپنی تصنیف حجب السوار (مطبوعہ لاہور) انہوں نے اخذ اور اس کے متن پر علمی بحث کی ہے جسے اسی سے اندازہ ہوتا ہے کہ وہ کیسے بلند پایہ محقق تھے۔
برسے یونیورسٹی (امریکہ) کے شعبہ تاریخ کی فاضلہ ڈاکٹر باربرا ڈی شکاف اپنی کتاب میں لکھتی ہیں:-

”احمد رضا کی نگارشات کا انداز مدلل تھا جس میں بے شمار حوالوں کے ذریعہ ہونے لگتے تھے جس سے ان کی علمی اور عقلی فضیلت کا اندازہ ہوتا ہے اور اس کے ساتھ ساتھ ان کے مخالفین کی کوتاہیوں کا علم بھی ہوتا ہے۔“
(انگریزی ترجمہ)

ڈاکٹر محمد الدین الوائی جو پہلے جامعہ ازہر (قاہرہ مصر) میں تھے اور اب مدینہ یونیورسٹی میں پروفیسر ہیں اور مسکا اہل حدیث ہیں لیکن حق پسند اور حق گو ہیں۔ وہ امام احمد رضا کی خدمات کو سراہتے ہوئے لکھتے ہیں:-

”جن علمائے ہند نے مروجہ علوم عربیہ و دینیہ کی خدمت میں اعلیٰ قسم کا حصہ لیا ہے ان میں مولانا احمد رضا خان صاحب کا نام سرفہرست نظر آتا ہے۔ علوم عربیہ اسلامیہ کو آراستہ کرنے میں آپ کا بہترین ریکارڈ ہے۔“

امام احمد رضا کی فقہی اور دینی خدمات پر کام ہو رہا ہے۔ چنانچہ پروفیسر محمد رفیع اختر قاضی (صدر شعبہ سائنس، لندن یونیورسٹی، انگلستان) نے امام احمد رضا کی تین

سلسلہ راقم نے اپنے مقالہ جیات، ام اہل سنت (مطبوعہ لاہور ۱۹۴۴ء و ۱۹۴۸ء) میں اس بحث کا خلاصہ پیش کیا ہے۔ جیات ام اہل سنت کا ایک ایڈیشن کراچی سے شائع ہوا ہے اور ایک ایڈیشن مبارک پور (بھارت) سے۔

تلف بابا شکاف، مسلم ریلیجین لیڈر شپ ان انڈیا، برکھ ۱۹۷۴ء
تلف صورت الشرق (کاہرہ) شماره ذریعہ ۱۶

فقہی اور دینی تصانیف کو سامنے رکھ کر انگریزی میں تین مقالات تحریر فرمائے ہیں:-

- ① اسلام کا تقدس علم
- ② اسلام کا تقدس چل
- ③ اسلام کا تقدس دولت

پہلا مقالہ لاہور سے چھپ کر مجلس رضا، لکھنؤ (انگلستان) کی جانب سے ۱۹۸۳ء میں شائع ہو چکا ہے۔ پروفیسر محمد حنیف اختر صاحب نے کئی سال ہوئے امام احمد رضا کے ترجمہ قرآن کو انگریزی میں منتقل کیا تھا، جو لاہور سے چھپ چکا ہے۔
کنز الایمان کو پروفیسر شاہ فرید الحق (کراچی) اور آل رسول حسین صاحب (لاہور) شریف انگریزی میں منتقل کر رہے ہیں۔ اول الذکر کا ترجمہ مکتبہ رضویہ نے کراچی سے شائع کر دیا ہے۔

پروفیسر جی ڈی قریشی (یو کول سل یونیورسٹی، انگلستان) نے امام احمد رضا کی قابل مطالعہ تصنیف تمہید ایمان کا انگریزی میں ترجمہ کیا ہے جو عنقریب مجلس رضا لکھنؤ کی طرف سے شائع ہو جائے گا۔ پروفیسر ڈاکٹر جے ایم۔ ایس بلیان (شعبہ اسلامیات، لیڈن یونیورسٹی، لینڈ) بھی مجموعہ ہائے فتاویٰ کے تقابلی مطالعہ کے سلسلے میں امام احمد رضا کا فتاویٰ رضویہ مطالعہ کر رہے ہیں اور نہایت ہی متاثر ہیں۔
امام احمد رضا کے فکر کا ہر گوشہ تحقیق و تدقیق کا متقاضی اور ایک الگ مقالے کا محتاج ہے۔ راقم کو امام احمد رضا پر تحقیق کرتے چودہ سال گزر چکے ہیں مگر ایسا محسوس ہوتا ہے ابھی ساحل سمندر تک بھی رسائی نہ ہوئی، شناسائی اور فہم تو ابھی تو بہت دور کی بات ہے۔ امام احمد رضا کی شخصیت، زبان حال یہ کتنی معلوم ہوتی ہے۔

دل بر قطر ہے ساز انا البعد ہم اس کے ہیں ہمارا پوچھنا کیا!
ہندوستان کے مشہور محقق و فاضل علامہ شبیر احمد خوری (جن کے علمی مقالات سالہا سال سے علمی مجلات کی زینت بن رہے ہیں) فلسفہ جدید و قدیمہ پر امام احمد رضا کی تصنیف الکلمہ اللہمہ پر اپنے مقالے ”عبد حاضر کا تہافت الفلا“
لے تمہید ایمان کا انگریزی ترجمہ کراچی سے ستمبر ۱۹۸۸ء میں شائع ہو گیا ہے۔

تلف سعادت رضا مطبوعہ کراچی

میں تبصرہ کرتے ہوئے امام احمد رضا کو امام غزالی کا ہم پلہ قرار دیتے ہیں اور یہ دل لگتی بات فرماتے ہیں:-

”مجتہد نامتہ حاضرہ جیسے نادردہ روزگار کی جو قربت کی کما حقہ تصویر کشی کے لئے جن جامع منقول و منقول فضلاء کی کاوش و تحقیق درکار ہے، وہ نایاب نہیں تو کم یاب ضرور ہیں۔“

بلاشبہ امام احمد رضا کا ایوان علم و دانش ایک ایسا حیرت کدہ ہے، جہاں زمانے کے بڑے بڑے دانشور گم ہوتے نظر آتے ہیں۔

آخر میں ہم اس مقالے کو لائڈن یونیورسٹی، لائپٹز کے شعبہ علوم اسلامیہ کے فیاض و محقق پروفیسر ڈاکٹر جے۔ ایم۔ ایس۔ بلیان کے تاثرات پر ختم کرتے ہیں جس کا اظہار انہوں نے بعض مخطوط میں کیا ہے۔

۱۔ احمد رضا خاں کی تصانیف کو میں جتنا پڑھتا جاتا ہوں اتنا ہی اُن کی وسعت مطالعہ سے متاثر ہوتا جاتا ہوں۔ وہ اپنے موضوعات سے واقف ہیں اور ایک اچھے ماہر تعلیم کی طرح اپنے عوام کو بھی جانتے ہیں بالخصوص وہ اُن کی ضروریات اور احتیاجات سے بھی اچھی طرح باخبر ہیں اور اس واضح شرط کے ساتھ اُن کو بہت سے رسم و رواج کی اجازت دیتے ہیں کہ اُن کی نیت صالح ہونی چاہیے۔
(ترجمہ مکتوب محررہ ۹ جنوری ۱۹۸۶ء لائڈن، لائپٹز)

۲۔ جہاں تک احمد رضا خاں کا تعلق ہے میں فقہ اسلامی میں اُن کی دستِ علم سے بہت ہی متاثر ہوا ہوں۔ اُن کے افکار و خیالات بالعموم بہت ہی متوازن ہوتے ہیں حتیٰ کہ ایک غیر بریلوی کے لئے بھی قابلِ فہم ہوتے ہیں۔

(ترجمہ مکتوب محررہ ۱۱ جون ۱۹۸۶ء لائڈن، لائپٹز)

فقیہ اسلام

از

ڈاکٹر حسن رضا خاں

یہ مقالہ ۱۹۶۹ء میں پٹنہ یونیورسٹی (بھارت) میں ڈاکٹریٹ کے لئے پیش کیا گیا جس پر ڈاکٹر صاحب کو پی۔ ایچ۔ ڈی کی ڈگری عطا کی گئی۔ یہ مقالہ ۱۹۸۱ء میں اسلامک سٹی کیٹن سینٹر، پٹنہ نے ہندوستان سے شائع کیا۔ ڈاکٹر صاحب نے اس کتاب کے ہر باب میں تحقیق کا حق ادا کیا ہے۔ پہلے، دوسرے اور تیسرے ابواب محنت سے لکھے گئے ہیں اور اس میں بہت مفید معلومات جمع کی ہیں۔ چوتھا باب امام احمد رضا کے حالات سے شروع ہوتا ہے، اس میں آپ کے حالات و افکار کا جائزہ لیا گیا ہے۔ آخر میں ان سنت کی نقول بھی شامل کی ہیں جو امام احمد رضا کو حدیث و فقہ میں عطا کی گئیں۔ پانچویں باب میں امام احمد رضا کے احوال و آثار کا ذکر کیا گیا ہے، اس میں امام احمد رضا کے منظوم

منشور فتوے نیز عربی، فارسی اور اردو فتووں کے نمونے بھی پیش کئے گئے ہیں اور
انگریزی میں ترجمہ شدہ ایک فتویٰ بھی نقل کیا ہے اور آخر میں پچاس علوم و فنون پر
امام احمد رضا کی ۱۲ تصانیف کی تفصیل فہرست دی ہے۔ چھٹے باب میں
معاصرین، تلامذہ اور خلفاء و متبعین کا ذکر کیا گیا ہے، یہ باب بھی محنت سے ترتیب
کیا گیا ہے۔ ساتویں باب میں فقہ اسلامی میں امام احمد رضا کی خدمات کا جائزہ لیا
گیا ہے اور فتویٰ نویسی میں ان کی مہارت کا ذکر کیا ہے اور ان کی نگارشات کے
نمونے پیش کئے گئے ہیں جس سے انداز ہوتا ہے کہ وہ "محدث وقت" اور
فقیہ العصر تھے، اس باب میں فقہ سے متعلق امام احمد رضا کی مزید ۲۴۰ کتب حرجی
کا ذکر کیا گیا ہے۔ اس طرح مجموعی طور پر امام احمد رضا کی ۶۶۶ کتب و حواشی کی تفصیلاً
اس تحقیقی مقالے میں آگئی ہیں، یہ مقالہ قابل مطالعہ اور لائق تحسین و آفرین ہے،
خاص مل مقالہ نگار اور وہ علماء دانشور جنہوں نے ان سے تعاون کیا سب قابلِ مبارکباد
اور ہم سب کے شکریہ کے مستحق ہیں۔

